

బాతాఖానీ పత్రిక

(రెండవ సంచిక)

భమిడిపాటి కామేశ్వరరావుగారు } సంయుక్త
నందివాడ చిదంబరంగారు } సంపాదకులు

[ఇది ౨-౨-౧౯౨౯ తేదీని, రాజమండ్రి ఆర్ట్స్ కాలేజీలో దివాన్ బహద్దర్ దురిసేటి శేషగిరిరావు పంతులుగారి ఆధిపత్యముక్రింద జరిగిన పాతవిద్యార్థి వార్షికోత్సవ సందర్భంలో, భమిడిపాటి కామేశ్వరరావుచే చమవబడినది.]

౧. ప్రకటనలు:

(a) త్వరపడుడు, త్వరపడుడు! మోటారు వేగముగల సైకిల్! అతిచౌక, మహాచౌక, చచ్చుచౌక! ఖర్చుతక్కువ, వేగమెక్కువ! కాలకర్మవశమున దీని "పెడల్" గొలుసు వగైరాలు పోయిన నేమాయె, దీని గంట వీనుగుబండికి తగ్గదని అనేకమంది భావకవులు లోగడ పాడియున్నారు. దీనివేగము సిద్ధించుటకు దీనిని మోటారుపై నిడి, ప్రక్కను తమరుకూడ దయచేయుడు. ప్రత్యక్షమున తమకే తెలియును. వెల రూ. ౯౯ మాత్రమే! చిరునామా! రామలక్ష్మణభరతశిక్షణాశ్రమ అండ్ సన్స్, దండక.

(b) అయ్యో! మీరేల విరేచనబద్ధముతో బాధ పడియెదరు? ఏల మీకు కించిత్తు యోచనలేదు? మీ కోరిక సఫలమగుట ఈజన్మలోనే ఎందుకు పడదు? తక్షణమే, మావైద్యశాస్త్రీయ పెసరట్టు హోటలుకు రండు. ఒకమండలములో మీరనుకొన్నది జరుగును. మాపంచతైలముల పెసరట్టును నేవింపుడు. అనుపానం: ఇచ్చటనే మెడలిష్టులచే తయారుచేయబడు కప్పున్నర కాఫీ. ఏతత్పూర్వము సాంబారులో నిండా స్నానము చేసిన జోడాఇడ్డి.

చిరునామా: Anti-constipation Pesarette Hotel, Rjy.

షరా:

అభిప్రాయ పరంపరగలవారయ్య భాషాబద్ధముతో తంటాలు పడువారికింగూడ సదరు పెసరట్టు

కడుంగడు పనిచేయును. మాకు, కోరకుండావచ్చిన అభిప్రాయములు.

"The pesarettes of A C. P. Hotel are a Specific to the usual constipations of the body and of thought and of the soul. They are a boon to Speakers and Lecturers. (Sd) An Ex-Minister.

(c) Do you want to become a leader of men? Say so!

Then use our attractive scent "Sam-mohanam". Thousands will unconsciously follow you even if you walk with our scented handkerchief hidden in your inner pocket.

N. B. By the way, without your knowing it, this will make you a leader of women. Bottle Rs. 6—0—0.

Same name Co., Tokio.
Telegraphic address: SAMMOHAM.

(d) మామూలుగా మీ నగలు దొంగలుగాని మరియు తిరులుగాని దోచుకొనగానే మీరు పోలీసువారి చుట్టూతిరుగుట ఇకనైనమానుడు! ఇకనైన లంచములు గ్రమ్మరింపకుడు! ఇకనైన అబద్ధపుసాక్ష్యములు తయారు చేయకుడు! వెంటనే పోయిన నగయొక్కసైజు బరువు, మాదిరి వగైరా మాకు తెలుపుడు. అతిచౌకధరలలో మీకు నచ్చునగలను మేము పంపెదము. పోస్టుఖర్చు మీది.

Jewellery mart. 10/51, China Bazaar, G. T.

(e) Why don't you dye before it is too late? Procrastination is the thief of time! Dying is neither harmful nor useless. In any case, don't dye without using our hair-dye.

A treasure to grey-haired widows; specially to old husbands running their nth wife in particular and to both or all sexes in general.

For further details, Apply:

White Firm, Bombay.

౧. వేడుకలు, విలాసములు.

గమనింపుడు!

గమనింపుడు!!

‘హరిశ్చంద్ర’ ముఖ్యముగ ఆంధ్రులకే!

క్రొత్త దుస్తులు - క్రొత్త పాటలు - క్రొత్త ఆటలు
క్రొత్త మాటలు

బల్లారి ఫస్టున్నర కంపెనివారు అతి చాక
చక్కముగా ప్రదర్శింతురు

ఇందలి కథాభాగమెల్లరకునూ, తెలిసినదగుటచే
విస్తరించి వ్రాయలేదు.

హరిశ్చంద్రుడు:—ఆంధ్రనాటక రంగ బ్రహ్మ, విష్ణు, మహేశ్వర: T. S. R. Rao, గారు: వీరు మెడలిస్టు వంశమున ఉద్భవించినవారు. వీరి చుట్టుపట్లనుండు వారికిని మెడల్ను కురియుచుండును. వీరిది నారద గాన మయ్యు, వీరు రంగముమీద దానిని ప్రకటింపరు. వీరు “యాక్ష్ న్”లో నిమగ్నులైనపుడు, ఉచ్చారణకు కూడ ఏమియు ప్రాముఖ్యము నొసంగరు. వీరి వాగ్ధోరణి బట్టి వీరికి భాషాజ్ఞానము లేదనుకొంటు అజ్ఞానము. వీరు లోగడ ఒక కేసులో తప్పుడు సాక్ష్యము ఇచ్చియున్నమాట బహుశ మీరు ఎరిగియున్ననూ, అంతమాత్రమున హరిశ్చంద్రుని సత్యసంధతను అనుమానించుట తమబోంట్లకు పాడిగాదు.

చంద్రమతి:—నటకురంగి, నటమయూరి వగైరా బిరుదులు కొట్టిన M. N. S. డ్రీ. గారు. వీరు “Born female actor” అని చెప్ప నొప్పు. ఏలయన, వీరు పుట్టినదాది నేటివరకు వీరికి మీసము పేరు చెప్పి ఒక్క కేశరాజమైనను మొలవలేదు. మెడత్రిప్పుట వీరికి స్వాభావికము. వేయేల! గొప్పవైద్యులు వీరిని

పరీక్షించి “More of a female than of a male” అని వ్రాతపూర్వకముగ సెలవిచ్చియున్నారు.

నక్షత్రశుడు:—వీరు సింహతలాటకంకణ బిరుదాంకితులునూ, సుప్రసిద్ధనటకులునూ, గానకళాపూర్ణ చంద్రోదయం గారునూ అయిన V. P. Chary గారి యొక్క ప్రియన్నేహితులు: చీకటిలో నక్షత్రమువంటి వారగుటను, స్వానుభవముచే అప్పులబాధ గ్రహించిన వారగుటను, నక్షత్రపాత్రధారణ వీరికి కొట్టిన పిండి.

విశ్వామిత్రుడు:—వీరిని చూచి తీరవలెను.

తక్కినవారు:—పై అందరికంటె పేరు గాంచిన వారు.

మ.రా. ౧. చాలాగొప్పవారు ఈ నాటకమునకు వేంచేయుచున్నారు: వారిలో ముఖ్యులు:—౧. ప్రేక్షక మహారత్నభయంకర B. N. V. రావు గారు, ప్రేక్షక కోద్దండ మండలేశ్వర R. S. T. రావు గారు, ప్రేక్షకాచార్య చండశాసన Master J. S. N. S. శ్రీ గారు, వగైరాలు.

మ.రా. ౨. నాటకానంతరము వట్టి ప్రేక్షకులకు బిరుదు లొసంగబడును. ఈ తరుణములో తమరు రాని యెడల సంస్కృత సమాసములలో మంచరకము ఆఖర గును. తరువాత అందరును కూడ తెల్లపోవలసివచ్చును. కాబట్టి రండు.

మ.రా. ౩. నాటకము ప్రారంభించిన మొదటి అరగంటలోనే వెళ్లిపో నెంచువారికి ఆటంకములేదు. సొమ్ముమాత్రము వాపసుచేయబడదు. కంపెనీ రూల్సు మీరకూడదు.

రేట్లు:—3-౪-౦, ౨-3-౦, ౧-౨-౦, ౦-౧-౦.

మేనేజింగు కమిటీ.

3. (a) Wanted!

కావలెను! కావలెను! రాబోవుమార్చి లోపున కావలెను!

చెన్నపురి విశ్వవిద్యాలయంలో (ఆంధ్రవిశ్వ విద్యాలయం అక్కరలేదు) రసాయనశాస్త్రమందు పట్ట

పరీక్షయందు పట్టాపుచ్చుకొన్న ఇరువురు—ఒకరు మా కాఫీహోటలులో తీ పి స ర కు తయారు చేయుటకు, (Non-Brahmin preferred), మరియొకరు కారపు సరుకు చేయుటకు (దీనికి Brahmins only need apply).

For details address:

Tanjore Brahmin-NonBrahmin Coffee Hotel, Bobbarlanka Lock.

(b) For Sale

Sincerity Pills త్రికరణ శుద్ధిమాత్రలు.

రాజకీయోద్యోగులకు, రాజకీయ నిరుద్యోగులకునుగూడ అత్యంత అవసరమైనటువంటి Sincerity అనే అమూల్యపదార్థము చవక ధరలలో S. B. Mathi ఆశ్రమములో దొరకును. దీనికి పథ్యము విధి యేగాని, పానము నిషేధము. పూటకి రెండుమాత్రలు చొప్పున పక్షము వాడిన చాలు. కాని వ్యక్తులనుబట్టి తత్వ భేదముండును గావున, ఒక్కొక్క డిగ్రీ of latitude దక్షిణమునకు దిగినకొద్దీ రెండేసిమాత్రలు పూటకు పొచ్చుగా పుచ్చుకొనినగాని పనిజరుగదు. Equator వద్ద డబ్బీ పళంగా ఒకేసారి అన్నీ మింగివేయవలెను.

48 మాత్రలు గల చక్కని డబ్బీతో సహా 0-2-0 పోస్టు ఖర్చు మీది. మతీ ఆశ్రమం, West India.

(c) WANTED an M. A. a Master of the art of Smoking cigarettes to enlighten the world about smoke. Salary according to qualifications plus special allowance viz. Infinity of cigarettes.

Apply: World league of Smokers, South Pole.

(d) WANTED: Applications from Research Scholars in Science.

Two years ago Mr. N. Girisa Iyer, M.A, M. Sc., after careful research, came to the conclusion that two of the dark spots of the sun are not at all spots but two coffee hotels instituted by one of his

own great grand fathers. To day we are surprided to hear from Mr. P. V. N. Sastry, B.A. M. Sc. that is were nuisance and that one of the spots is a Meals Hotel and the other a coffee hotel of a Tamilian of a gothra different from that of N. Girisa Iyer. To ascertain truth we want to encourage more research.

For details, apply sharp:

Research Institute, Bommur.

ర. స్పృరింగ్ న్యూస్.

(a) బొంతాపుర కాపురస్తులు M. K. Rao గారి ద్వితీయ పుత్రునికి, మొన్నటి క్రిష్టమును సెలవులలో ఔపోసన కార్యమునకు ఇబ్బంది కలుగలేదు. శీతోష్ణస్థితి విషమింపలేదు.

(b) సింహపూరులో V. A. J. Neya, బి. ఏ. గారు మొన్న చదరంగాయ త్తచిత్తులై, కోర్టుకు వెళ్లుట మరచి, తమ తృతీయ కళత్రముతో చదరంగమాడగా, ఆడిన మూడాటలలోనూ మూడుచెరువుల నీళ్లు నుత్రాగిరి. తరువాత తరువాత కాబోలు, మాతరువచ్చి తండ్రికి తోడ్పడిన పిదప, తల్లి ఆట కట్టెను.

(c) మొన్న రాత్రి విజయపాలెంలో, రాత్రి పన్నెండువేళ, G. S. M. Hari, M. A. గారు, 2 అడుగులగోడ అతిసామర్థ్యముతో High Jump దూకి రనియు, దూకునప్పుడు వారు పకోడీపొట్ల సమేతులును, సిల్కు కండువాధారియు, ద్రవ్యవాసనాభూయి ఘ్నులును అయియుండిరనియు, సినిమా చూచి ఇంటికేగుచుండి ప్రత్యేకసాక్షి కావలసివచ్చిన మా విలేఖరి వ్రాయుచున్నాడు.

(d) ఇటీవల జరిగిన దోమల కుస్తీలో, ఇతర రాష్ట్రదోమలు అనేకము మధ్యవర్తిత్వము చేయగా, విశాఖపట్నపు దోమ రాజమండ్రి వస్తరా దోమలను పిండి కిందకొట్టి నెగ్గెను.

గి. ౧౯౨౯ వ సంవత్సర ఫలము

ఈసంవత్సరము చాకలివాళ్లు వాళ్లకి పడ్డ బట్టలలో కొన్నిటిని చింపకుండా ఉంచి, ఈ సంవత్సరమే యజమానులకు ఇచ్చివేయుటకు యత్నించిననూ పొరబడి వారికే వాటిని అద్దెకు ఇచ్చుచుండురు. సెలవులు హెచ్చగుటంజేసి ఈసంవత్సరము స్కూలుపిల్లలకు జట్టేలును, స్కూలుమేస్టర్లకు సంతానమును మెండగును. ఈయేడు జిల్లాబోర్డులు, మునిసిపాలిటీలు, లెజిస్లేషన్లు, స్వలాభాపేక్షతోనూ పార్టీవైషమ్యములతోనూ కూర్చోక, సన్నిహిత బంధువర్గములో మాత్రం కాస్త ఉన్నతోద్యోగ ప్రయత్నాలుచేసినా, స్వార్థత్యాగము చూపుచూ, దేశసేవ చేయుదురు. కేవల నిరుద్యోగసమస్యయాలమున, ఈ సాలున పితృత్వం వగైరా లేని పెళ్లికుమాళ్లు చవకరేటులో కుదిరిపోవుదురు ఈసంవత్సరము గౌరవోద్యోగములు చాలా Paying గా ఉండును ఈయేడు ఫక్తు విద్యార్థులలోనూ, కొత్త బారు స్ట్రీట్లలోను స్వంత షేరం బలిసినందున, మంగలవాళ్ల రాబడి నూటికి 30 క్రుంగిపోయి, వారికి ఆగ్రహమువచ్చి, ఇల్లిలుతిరుగుట మాని వారే కేళిఖండనాగారములు (Saloons) దండిగా సాపింతురు. ఈయేడు కాలేజీ హాస్టెల్స్లో సిగరేట్లు కాలచనివారిసంఖ్య చప్పగా క్షీణించిననూ, Strong tea త్రాగడెవారి సంఖ్య ద్విగుణముగును. Bus service ధర్మమా అని మెయిన్ రోడ్డుమీద బయలుదేరు దుమ్ము తుపాను తమకంలలో, క్లయంట్లకి మెయిన్ రోడ్డు స్ట్రీట్ల బల్లలు వగైరాలు ఆవవాలు అండక, వారి ప్రాక్టీస్ నూటికి 2౫ తగ్గును. ఈయేడు నిరుద్యోగసమస్యల జ్యోతిష్కులకు, డబ్బుదక్కకపోయినా, తరడీ ఎక్కువగును. ఈసంవత్సరము శుక్రకుడు ఉచ్చదశలో ఉండడం వల్ల వంటలక్కల గిరాకీ ఎక్కువై వంటబ్రాహ్మణులు ఎంతతక్కువకైనను చేరుదురు. చాలమంది బ్రాహ్మణులు కోడిగుడ్లు Vegetable పదార్థములక్రింద స్వీకరించుట వలన, ఈయేడు వాటినిర చురుకుగానుండును. ఈసంవత్సరము చాలదేశములలో, ఖండాంతరములలో కార్యమే కావలెగాని పెళ్లి వద్దనునట్టియు, మగవాడు కావలెగాని మగడు వద్దనునట్టియు, పిల్లలు కావలెనుగాని

గర్భిణీ దుర్భరమునునట్టియు, స్త్రీలు బయలుదేరకపోరు. ఈసంవత్సరము అన్ని మతములలోను శోత్రియులు విస్తారముగా అల్లకల్లోలము చేయుదురు. ఈయేడు రాజులు వృద్ధిలోనుండురు. ఈసంవత్సరము హిందూదేశములో మనుష్యుల సంఖ్యకంటె పార్టీలసంఖ్య కొన్ని రెట్లుండును. ఒకనిలోనే చాలాపార్టీ లుండును. అధికారవర్గము, ఈయేడు, మాటమార్దవమునందు మరింత ఆరితేరుదురు. ఈయేడు ఎలెక్షన్సులో ఆశాభంగము నూటికి రెండువందలు పెరుగును.

౬. ఖాళీపురమున మీసముల మీటింగు

నిన్న సాయంత్రమున, ఖాళీపురములో మీసములుంచుట దేశమొత్తమునకు డ్రేమమా అడ్రేమమా అనువిషయమునుగురించి చర్చనేయుటకు మహాజనసభ జరిగినది. విషయముయొక్క ఉత్కృష్టతను బట్టి జనులు తండోపతండములుగా అరుగుదెంచి, మీటింగు ఆరింటికని ప్రచురించినను, సీటు దొరకదేమో అను భయమున, ఏ పొడిమెతుకులో కొరికి ఎండ ఉండగానే హాలు క్రిక్కిరిసిపోవునట్లు మూగిరి. వేళకాగానే ప్రధానిలేచి, బుగ్గమీసముల కేశారాంగారిని అధ్యక్షుపదవికి ఉపపాదింపగా మరియొకరు బలపరచిరి. ఈలోపుగా మరియొకరులేచి, కేశారాంగారు శ్మశ్రుపక్షము వాడుగుటచే వాదనకు పక్షపాతము జరుగుననిచెప్పగా, ప్రధానిగారు అందుకొని, రాంగారు బుగ్గమీసముల వాడుగుటంజేసి Technical గా వాదనలోనున్న రెండుపక్షములలో దేనికినీ చెందరనిన్నీ, వారే అర్హులనిన్నీ, చెప్పగా, వారు వెళ్లి కుర్చీనలంకరించి ముందు "మీసములు అడ్రేమమే" అనువారిని మాట్లాడనిచ్చిరి. ఆపార్టీవారు చెప్పినదానికి సారాంశమిది:—

కాఫీ మొదలగు ద్రవపదార్థములు త్రాగునప్పుడు మీసములే ఫక్తు ఒకఅరకప్పు లాగివేయుటవల్ల, మానవుని ఖర్చులో సగము వాటివల్లనే. మీసముంచినయెడల వాటి పోషణార్థము బ్రష్సు, కత్తెర, వాస్టెన్, Hair oil, Cosmatic, ప్రత్యేకనౌకరూ అవసరం కాకట్టి అపరిమిత వ్యయకారణమైన మీసమును పరిత్యజింపవ

లెను. మీసమున్నయెడల, చేతిలో ఏపనియున్నను సరే, నిముషమునకొకసారి వాటిని తిన్న పరిచి కాలము పాడు చేసుకొనవలెను. కొండొకచో నూదిమొనలు గలిగిన మనమీసములు మనకే మొహముతుడుచుకొను నప్పుడు గ్రుచ్చుకొనునే, తక్కినవాళ్లకు? ఏది! పారుషచిహ్నమైన మీసము స్వరాజ్యములేని హిందూబానిసలకు తగదు. మీసమున్నచో పరాక్రమమున్నదని పొరబడి గవర్నమెంటు వంటివారు, ఏదేనా యుద్ధము వచ్చినప్పుడు “నడవండి మీసాలవాళ్లు యుద్ధానికి!” అంటే చావాలి. గనక మీసములేనివారికి యుద్ధభయములేదు. ఆంధ్రులలో మిక్కిలి గొప్పఉద్యోగములకు ఎగిరినవారు మీసములు లేనివారు కాబట్టి మీసములుంచరాదు. మాటాడుట అవసరములేనివారు పెదవులకు ఆలంకారముగ మీసముంతురు గాని, మాటాడవలసిన ప్రతివాడును వాటిని విసర్జించినగాని అవి మాటకు అడ్డువచ్చును.

ఇక తక్కినవారివాదము:— దేవుడు, మానవునకు వీటి పరమఅవసరం ఏదో ఆలోచించి, “ఇది నీదగ్గర ఉంచుకోరా అబ్బాయి,” అని యిచ్చినపదార్థాన్ని తునియలు తునియలుగా, ప్రతిరోజు పరగడుపునే నరకడం ఉండే, అది దేవతా ప్రసాదాన్ని అగౌరవించుటయు, దేవునితో అనవసరంగా పేచీ పెట్టుకోవడమున్నూ అగును కాబట్టి సహజంగా ఉద్భవించిన స్వరూపములను నిర్మూలించనూ వలదు; దేవదేవునితో వైరము వలదు. తరువాత, రోడ్డుదుమ్ములాంటి అపవిత్ర వస్తువులు మనము గ్రహింపకుండనే నోటిలోనికొక జొరబడే సందర్భమున ఈ మీసములు Filter bed లాగ పనిచేయును కాబట్టి మీసముంచవలె. మీసములకు దోహముచేసి పెంచినయెడల అడ్డదిడ్డపు పళ్లవారి అనకరమును, పెక్కువరసల ఎత్తుపళ్లవారి లోటును, బోసినోటివారి వెలితిని అవి కమ్మివేసి, వేళాకోళమునకు బాగాయివ్వక కాపాడును. సరిగాలేనిపెదవులకు అవి శ్రీరామరక్ష. పురుషుడు మీసము తీసివేసినయెడల, తమరిని అనుకరించి వెక్కిరించు చున్నాడని స్త్రీకినియవచ్చును. అదియు గాక మీసము తీసివేయుట పురుషుడు తనకు పారుషము లేదని పట్లకుగా ఒప్పుకొనుటయగును కాన, స్త్రీకి

పురుషుడు కొంత తేలికయగును. విశేషించి, అనేకకాలమునుండి, మంత్రవర్ణములో మీసములవారే యుండుట ఎల్లరకును విదితము. వారు అట్లు ఉండుచు వచ్చుటకు మీసములే కారణము” ఈస్థితిలో, మెడికల్ కాలేజి విద్యార్థి ఒకతను సభలో అమాంతంగా నిలబడి,

‘సోదర సోదరీమణులారా, క్షమించాలి, సోదరులారా! నామాట వినుడు. ఉన్నదంతా ఉందమనే Co-operator ని కాను నేను. ఉన్నది యావత్తు నిర్మూలించమనే Extremist ని కాను. ఇటూ అటూ కూడా ఉండి ఉండక ఉభయతారకం చెయ్యాలనే Moderate ని. నే చెప్పేది ఏమంటే, మీసములను, తూర్పుపడమరలలో, చెరి అరంగుళమూ నున్నూ కత్తితో ఊడ్చి వేసి, అటుపిమ్మట, అన్నీ ఒకేసాడుగున కన్పించుటకు క్రోబ్కోమొక్కలను కత్తిరించెడి భాతి ఒకసన్నకత్తె రతో శేషించినవానిని తివాసీకత్తిరింపు వేసినయెడల, మీ కాట్లాట తగ్గి మీకు రాజీయగును’ అని లెక్కరు దబాయించాడు.

తరువాత ప్రెసిడెంటుగారు లేచి, గంభీరోపన్యాసము గావించి, మీసముల క్లిష్టసమస్య ఎవరి ఇష్టము వారు పరిష్కరించుకొన వలసినదిగా తీర్మానముచెప్పిన పిదప, అభ్యక్షునకు వందనములతో సభ ముగిసెను.

Editor's note:—

ఇట్టి మహత్తర సమస్యలగుర్చి దేశమందెచ్చుటను చర్చారాలేదు. కొందరుమాత్రమే ఇట్టి గొప్పవిషయములను పైకి తెచ్చి దేశక్షేమమునకై పాటుపడుచున్నారు. ఇది ఖాళీపురవాసు లెల్లరును గర్వించి ఉప్పొంగవలసిన సందర్భము. ఆంధ్రదేశ నగరములలోనికెల్ల ఈ ఖాళీపురమే ముందంజవేసినదని చెప్పుట అతిశయోక్తి కానేరదు. సకలవిషయములలోను ఈపురము ఇట్టి ఔన్నత్యమును ప్రకటించినను, గవర్నమెంటువారు ఆంధ్ర విశ్వవిద్యాలయపు Headquarters ఖాళీ పురమున పెట్టకపోవుట కడుంగడు శోచనీయము. ఏది ఎట్లున్నను, ఇట్టి మహద్విషయములను ఇతర నగరములలోకూడ చర్చపడెచ్చి, దేశోన్నతికొరకు పాటుపడుచుండుటకై

భగవంతుడు మనకు తగినశక్తిని, ధైర్యసాహసములను, వీలును, తీరుబడిని, వాక్కును ప్రసాదించునుగాక! అని ప్రార్థించుచున్నాము.

2. రాకపోకలు.

V form క్లాసులో ఆరేండ్లుండుటవలన కార్యశూరత్వ మునను, పట్టుదలలోను అభినవ Robert Bruce అని బిరుదుగాంచిన P. P. R. మణిగారు, ఈ ఉదయము ననే, స్కూలుఫైనలు సంగతి కనుగొనుటకు, స్వగ్రామ మునుండి రాజమండ్రి వచ్చిరి.

A. N. S. Ham గారు "good manners"

నేర్చుకొనుటకు (అనగా పెద్దమనిషి తరహాగా ఉన్నట్లు నటించడం నేర్చుకొనుటకు) ఇంట్లాండునకుబోవ నిన్నటి దినమున బొంబాయిలో "రాజపుటానా" అను ఓడ ఎక్కిరి.

Y. S. N. Ana గారు, రకరకముల పొట్లములు -

అనగా, పొడుము పొట్లం మొదలు, gentlemen అని అనుకుంటూన్న కొందరు చాకలివాని ఇంటికిగాని లాండ్రికిగాని మాసినబట్టలు న్యూసు పేపరులో చుట్టబెట్టు కుని వెళ్లే పొట్లములవరకూ - కట్టుట నేర్చుకొనుటకు ఈ రోజుననే జర్మనీ పోవుచున్నారు.

ది ౧౪వ ఆగస్టు ౧౯౨౩ సం॥ తారీఖున పోల వరంలో బయలుదేరిన Ch. R. దొరగారు, తనయొక్క పెద్ది వెదురుగడల తెప్పతో రాజమండ్రి బ్రిడ్జి ౧౪వ స్తంభముకడ ఈరోజుననే ౧౧ గం. ౩౯ నిమిషములకు ట్రేనుముగా చేరినారు. ఈ విభవలోనే వీరు ఏదో మరి యొక రేవు చేరెడి సూచనలు కన్పించుచున్నవి.

ఇటీవల కొంతకాలమునుండి మన ఊరనే తయారు చేయబడిన ఒక కాగితపు బుట్టగారు, డ్రైవరైన దీపం గారితో సహా ఎంతో దిగ్విజయముగ నిన్నరాత్రి ౧౦ గంటల ౨౧ నిమిషములకు పైకి లేచిపోవుటకు బయలు దేరినారు. డ్రైవరుగారు కోపముతో మండిపడుటవల్ల వీరి ఆకాశగమనము మిక్కిలి త్వరగా ముగియునని జనులు చెప్పుకొనుచున్నారు.

K. C. మణిగారు గోదావరిలో ఈదుటకై కూజా పుచ్చుకొని, నేటి ఉదయం ౮ గం॥ ౧౨ నిమిషములకు బయలుదేరినారు. వారు సురక్షితముగ వెన్క-కురాగల రని కూజా నమ్ముచున్నది.

M. V. Rayan గారు, రేపటిదినము నిడదవోలు నుండి భీమవరం వెళ్లుదురు. ఏమియు పనిలేక, రేపు రైలుమార్గము తెరచెదరుగదా చూతమను ఉద్దేశముతోనే ఆయన వెళ్లుచున్నారని బయలుదేరిన వదంతికి ఆధార ములు కన్పింపవు.

౩. స్థానికవార్తలు.

రాజమండ్రి-ఇచ్చటనే Ice తయారగుమండు టచే వేసంగిలో చల్లదనమునకు ఎవ్వరునూ ఊటీ వెళ్ల రని తెలియు చున్నది. ఇచ్చట ఎల్లెట్లీ గురించి జనుల కోర్కె ఇంకను తీగ సాగుచున్నది. పాలక సంఘాను గ్రహమున, విశ్వ విద్యాలయం లేనప్పటికిని, ఈ పురము త్వరలోనే ఒకవెలుగు వెలుగవచ్చు.

ఏలూరు- ఇక్కడ అగ్నిప్రమాదములు ఏటేటా, జమాబందీలాగ రివాజై 1926 సం॥లో 1000 కొంపలు, 1927 లో 900 కొంపలు, 1928 లో 800 కొంప లున్నూ పరశురామప్రీతికాగా, మునిసిపాలిటీవారు సమావేశమై తగులబడచున్న కొంపలసంఖ్య దానంతట అదే క్షీణించుచున్నది, క్రమేపీ ౭ ఏళ్ల అనంతరము సున్నకొంపలు దహనమగును. ఈలోపున Fire engine కొనడం అనవసరం అని తీర్మానించిరి.

గుంటూరు-ఈ వేసవికాలపుటెండలకు, వేడిమికి ప్రజలు ఓర్వలేరని, సర్వజనోపకారార్థం, గవర్నమెం టువారు, పార్టు ఫుట్ ఫర్ ది హోల్ అనగా సినక్ డొకి అనే ఇంగ్లీషు అలంకారప్రకారం కలెక్టరుగారింటికి మాత్రం నాలుగు వైపులా తాటాకు పందిళ్లు వేతురు.

కాకినాడ-Honorary ఉద్యోగంలో ఆర్జన కూడా Honorary అను గ్రహింపులేక మూడేళ్ల పాటు బోర్డు అధ్యక్షుత చేసియు దమ్మిడియైనను వెనుక వేసుకొనలేకపోయిన Y. M. అయ్య, M. I. C. E

గారి గౌరవార్థం, కాకినాడ పురవాసులు సమావేశమై, తమ హృదయ పూర్వక Condolences అయ్య గారికిని, వారి మీద ఆశలు పెట్టుకొన్న వారికిని ఇచ్చుచు విషాదాంత తీర్మానమును వెలిబుచ్చిరి.

బాపట్ల_సిసలుగా ౧౦ యేళ్లనుండి తనకు "రావు సాహేబు" అనే బిరుదు వచ్చి తీరుతుందని మరిసి కుళ్లి పోతున్న శ్రీ శ్రీ M. R. S. Rao garu, తన అల్లుడు Inter ఫేలయినందుకు విచారముగా నుండియు, తన తోడల్లుడిగారి అల్లుడు బి. యల్. ఫేలయినందున తమ సంతోషమును ప్రకటించుటకు సాటి స్నేహితులు 'at-home' ఉన్నట్లు తెలియుచున్నది.

నెల్లూరు_కూర్ల అన్నేశ్వరయ్యగారి ఇంట్లోకి, మొన్నటిరోజున, పట్టపగలు, ఒక పెద్ద మండ్రగబ్బ ప్రవేశించెను. అన్నేశ్వరుడు మండ్రగబ్బను చూడగానే జడుసుకొని "ఒశేయ్! మొగాళ్లని కేకయ్యవే" అని భార్యను హెచ్చరించగా, ఆవిడ పోలీసువారికి కబురు చేసిన మీదట, ఒక సబ్ ఇన్స్పెక్టరు ఎనిమిదియంది కనిష్టేబులులున్నూ ఆ యుధుహస్తులై ఏతెంచుసరికి అది ఏదో కన్నములోకి పోగా, పోలీసులు ఆశోపహతులై కన్నమునకు బారెట్టి మండ్రగబ్బ ఎప్పుడు తలచూపునాయని నిరీక్షించుచున్నారు. నేటివరకూ పోలీసుఘాటు కన్నము వదలలేదు. వీలయినంత త్వరలో దానిని సజీవముగ పట్టుకొని రాజమండ్రి Central jail కి పంపగల ధైర్యము ఇనస్పెక్టరుగారికి కలిగినది. పురజనులు పోలీసు వారి అప్రమత్తతకు ఆనందించిపోయిరి.

కడప_ఇనట సబ్ జడ్జి గా ఉంటూన్న S. K. Y. Iyer గారు (ఆయనను కొందరు అవర్ గళ్ అనియు వేరొక కొందరు మినిట్ గళ్ అనియు అందురు) తమ చాకలి వాడు బట్టలు తేనందున ఈరోజున కోర్టునకు రాలేదు.

చెన్నపట్నం_ఒక తెనుగు బోర్డునకు (విద్యాశాఖ మాట!) దొరతనమువారిచే ప్రెసిడెంటుగా నియమింపబడిన దొరగారు, నియమింపబడిన తేదీ లగాయతు ఆంధ్ర భాష మిక్కిలి శ్రద్ధతో నేర్చుకొనుచున్నారు. ప్రస్తుతము వారు తమ పేరులోని మొదటి రెండు అక్షరములను,

స్వహస్తముతో, మొఘులలోకూడా ఆనవాలు తెలియు నటుల వ్రాయగలుగుచున్నారు. ఇది విని ఈ చెన్నపట్నమునగల "ఆంధ్రభాషాభివర్ధనీ సమాజం" వారు తెగ సంతోషించి, ఒక మీటింగులో దొరగారి ఆంధ్రప్రజ్ఞా విశేషమును శ్లాఘించి, వారికి "Doctor of 2 letters" అనే బిరుదును కటాక్షించి, దొరతనమువారు వీరినే ఆపదవికి నియమించినందుకు దొరతనమువారిని అభినందించుచూ, జోరుగా తీర్మానించిరి.

విజయనగరం_అధికమాసములతో అరవై యేళ్లునిండిన M. R. ధర్మగారు, ఈ మధ్య తమ నాల్గవ భార్యను జిగారు, తమ మనస్సునకు కష్టమైన కార్యములలో పాల్గొనినందున, నిర్భరసంతాపమునకు లోనై, తుదకు ఎటులో సమాధానము తెచ్చుకొని, కోపములో ౫౦ పెళ్లి చేసికొనవలయునని పుట్టిన తలంపు మానుకొని, బంధుకోటిముందర మనఃపూర్వకముగ చేసిన ప్రతిజ్ఞ!

'నేనే, నిత్యమూ, ప్రాతఃకాలమున లేచి కాలకృత్యములు నిర్వర్తింపకయే ఇడైన్లు తినుచుండేడివాడనేని, నేనే తక్షణం కాఫీపుచ్చుకొని కాఫ్యానంతరం అగ్ని సాక్షిగా కిల్లినమిలేడి వాడనేని, నేనే సాయంకాలము Refreshment నకు ఏగువాడనేని, నేనే పిచ్చినమ్మ కములేని Civilised being ని అయితినేని, నేడు లగాయతు ఆరునెలలలోపుగా, అయిదవ పెళ్లి సంగతి స్మరింపకుండునుగాక' అని తననేతాను శపించుకొనెను.

మహాపూల్ నగరము_హిందూ మహమ్మదీయ సమస్య గురించి ఈనగరమున మహాజనసభ జరిగి ఒక గొప్ప రాజీ తీర్మానము అమిత సంఖ్యాకులచే ఆమోదింపబడెను. హిందువులు ఆరంగుళముల గడ్డములు, మహమ్మదీయులు ఆరంగుళముల పిలకను ఉంచుపెంచుకొనుటయే ఈ తీర్మానముయొక్క ముఖ్యోద్దేశము. ఇట్టి యుద్దేశమునగాని దేశము బాగుపడదని నాయకులు ను, వినాయకులునుగూడ తలచుచున్నారు. ఈ తీర్మానమును ఆచరణలో తక్షణమే పెట్టుటకు కేశరాజము లవసరము కాబట్టి అవి కొనుటవలసిన ధనమునకై దేశా

భీమాను లెల్లరును తోడ్పడి చందాలు వసూలుచేయు ప్రార్థితులు. చందాలు ఈచిరునామాకు పంపవచ్చు:

మహమ్మద్ హబీబుల్లాశాస్త్రి అవర్ గల్.

Treasurer,
All India Pilaka Geddem Fund,
Ramabad, India.

౯. ఉద్యోగములు.

Revenue

డిప్టీ కలకటేర్ మహారాజశ్రీ Simham Iyer B. A. B. L. వారిని, వారికుమారుని వివాహసందర్భములో వారు ఒకరి దగ్గరనుండి అపకారపూర్వము ౫౦౦. రూపాయలు బహుమానము స్వీకరించినందున, ఉద్యోగమునుండి పూర్తిగా తొలగించి, ఇంటికి Transfer చేయడమైనది.

వారిస్థానే, Acting Tahsildar B. M. L. V. Swami B. A. గారిని, సదరు సింహం అయ్యరు గారికన్న కెట్టింపు లంచం పుచ్చుకొనే వారని మాకు తెలిసియు, పుచ్చుకొన్నదానిలో ముప్పాతిక పైవారికి కట్టుముగా అర్పించి ధర్మబుద్ధియు త్యాగమును చూపెట్టినందుకు, నియమించడ మైనది,

Judicial

M. R. Ry. D. T. M. R. Pathi M. A. M. L, Addl. District Munsiff, Bellary గారిని, ఏలూరు Principal District Munsiff గా transfer చేస్తూ, వారికి సరిపడ్డ కుర్చీ ఏలూరులో దొరకదేమో అను భీతిచే, లోగడ వారు బళ్ళారిలో మామూలుగా వాడుకునే కుర్చీరాజమును కుడా, transfer చేయడ మైనది.

Excise

L. V. Nathan B. A, Aest. Commissioner, Waltair గారికి, వారి స్నేహితుని పరిచి తయు, విధ్యాశాఖలో పనిగలిగినట్టియు X. Y. ధర్మం M. A. గారు Vizag నుండి Madras transfe అయిన సందర్భమున, ఉన్నమతి నైతము పోగా,

Medical certificate మీద వారికి, 3 వ జనవరి మొదలు ౨౨ రోజులు సెలవు జారీ చేయడ మైనది.

Police

T. M. R. ఆవ్. S S. L. C. circular Inspector of Police, Narsapur గారిని, వారు తమ ఇంట్లో తమరు ఉండగానే దొంగలు ౪ వేల రూపాయలు దోచుకొనిపోగా ఏమియు చేయలేక, అసమర్థులై సిగ్గుపడుచు నుండ, వారి కోరిక మీదనే, వారిని గుడిసెలపాలెం transfer చేయడ మైనది. To join duty at once.

౧౦. సంభాషణలు

(a) అన్నదమ్ముల పంపకాలమీద లెక్కయిచ్చి, కొంతసేపు చూసి, ఎవ్వరూ చెయ్యలేకపోగా,

మేస్తరు—సీరయ్యా! లే! అన్న గారికి ఎన్నివంతులని ఉంది, లెక్కలో?

సీ—పది హేనండి.

మే—ఎన్నింటికి పది హేను, కళ్లు లేవు?

సీ—నూటికండి.

మే—నూటికి పది హేనైతే, ఒకటికి?

సీ—నాకు రాదండి.

మే—ఏం తెగులు? రాక?

సీ—ఇప్పుడే వెళ్ళొచ్చానండి.

(b) ఒకసత్రంగదుల్లో ఒకదాల్లో కూర్చుని రాసు గుంటూన్న ఒక పెద్దమనిషితో

ఒక బాటసారి—తమదేవూరండి?

పెద్ద—కాకినాడ. ఏం?

బా—ఊరికేనే బాబు! తమ పేరు?

పె—దోసపాటి నాగారావు.

బా—చి త్తం. మనకేమన్నా ఉద్యోగమా అండి?

పె—(ప్రక్కగదిలో భార్య సమేతులై యున్న కలెక్టరు గారికి ఖంగున వినపడేట్టు) ఈ ప్రక్కగదిలో దిగారేం? ఆ కలెక్టరు గారి సర్కిటు గుమాస్తాని.

బా—తమకేమన్నా సంతానమా?

పె—నేను ఈ ఉద్యోగంలో జేరనప్పుడు నాభార్యకి గర్భిణీవచ్చి మూడో నెలని పోయింది. ఈ పనిలో జేరింతరవాత అల్లాంటి అనుమానమేనా ఎప్పుడూ కలగలేదు.

(c) రైల్వో యాచకపు బ్రాహ్మణుడు — అయ్యా! శుభోజ్జయం. ఈవేళ అమావాస్యండి. సర్వేషాం. ఆడవాళ్లకి మొగాళ్లకి కూడా!

అప్పుడొక షాహుకారు—ఆడవాళ్లకి మొగాళ్లకి సరి! వెధవముండలమాట ఏంటి నెలవిచ్చావు బాపనయ్యా?

బ్రా—వెధవవాళ్లకి మీకు కూడా అంతేనండి. సర్వేషాం అని మొదట్లోనే అన్నాకాదండీ.

ప్రవాసి

సహజీవ సూర్యప్రకాశరావు గారు

శ్రీయరుంతుదవేదనా హృదయమునకు నిలువ, రోదించ, నిట్టూర్చు నీడలేదు, కాలుకదపినయేని యఖాతకఠిన శూన్యనై రాశ్యగర్భాన సుఱులు వడును.

ఇంతకన్నీటి తడిజీరయేని ఈయ-
నంతలోకాన కటికిశూన్యమయిపోయె
శ్రావణశ్యామ లాంభోధరములకొనల
మినుకులీనదే సాంధ్యకిమ్మిర రక్తి.

తుహిన రేఖామనోజ్ఞ మాధుర్యలేశ
మేని నాలోననే మధురించుకొనగ
హస్తముల సాచి నాహృదయమ్ముసాచి
ప్రేమవాసనాపాశాల వెదకుచుంటి.

సంశయచ్ఛాయ లలమ నాశ్రయము వీడి
రగులు హృదయాన ఆశలు రావువెట్ట
మరిమరీ గవేషించుచు తిరుగుచుంటి
నది మషీభషణ నిశీధమైన సరియె.

నాపిపాసార్తి వాయక నవసి నవసి
తెలియగారాని బాధ త్రొక్కిఱుల నలగి
నును వలపుకోసమేకాగ్రతను వహించి
కాంక్షల నలంది యూహల కలలగాంతు.

నా బ్రదుకుదారికొకటె ఆనందబాష్ప
రేఖ, వాసింపమది తలారిలుదుగాని
కాలయాపనబ్రదుకుతో కలయదిరుగ
భృంగడింభకువోలె పరిభ్రమింప.

ఏమి జీర్ణించు కొన్నాను ఏను మున్ను
అదియె జీవిక రక్తఛాయల రగిల్చె
ఇన్ని కల్పాలు గడచిపోయినను; మరల
చివురువెట్టదు వలపుల నివముకొనక.

ఎపుడు నాలోనిప్రేమ నశించు నపుడే
నేను, పావురా కంఠాల నిలచి కలసి
పొంగిపడుగుబాళింపులపొరలుకవిత
నీరసిలి రాలిపడి మరణించిపోవు.